

સુરતમાં વેસ્ટેજ કાપડના ગોડાઉનોમાં આગ

એકલેરા ચોકડી પાસે ૫ કિમી દૂરથી ધુમાડાના ગોટેગોટા દેખાયા



સુરત, સુરત શહેરના છેવાડે આવેલા એકલેરા ચોકડી પાસે ગઈકાલે (૨૮ જાન્યુઆરી) મોડી રાત્રે આગની એક મોટી ઘટના સર્જાઈ હતી. અંદાજે ૩ વીધા જેટલા વિશાળ વિસ્તારમાં ગેરકાયદેસર રીતે ઉભા કરાયેલા વેસ્ટેજ કાપડ (ચીંદી)ના ગોડાઉનોમાં ભીષણ આગ ફાટી નીકળતા સમગ્ર વિસ્તારમાં અફરાતફરી મચી ગઈ હતી. છેલ્લા છ કલાકથી ફાયર વિભાગ આગ પર કાબૂ મેળવવા પ્રયાસ કરી રહ્યું છે.

સહ ફાયર ઓફિસર દીપક બારોટે જણાવ્યું હતું કે, સુરતના ડીડોલી અને ભેસ્તાન વચ્ચે એકલેરા ચોકડી નજીક આવેલા વેસ્ટેજ કાપડના ગોડાઉનમાં આગની ઘટના મોડી રાત્રે અંદાજે ૩ વાગ્યાની આસપાસ બની હતી. આગ એટલી વિકરાળ હતી કે તેના પહોંચ્યા હતા. છેલ્લા ૬ કલાકથી સતત પાણીનો મારો ચલાવી આગ પર કાબૂ મેળવવાનો પ્રયાસ કરવામાં આવી રહ્યો છે. ફાયર વિભાગની સમયસૂચકતાને કારણે અંદાજે ૫૦ ટકા જેટલા કાપડના જથ્થાને બચાવી લેવામાં સફળતા મળી છે. આગ લાગવાનું ચોક્કસ કારણ હજુ સુધી જાણી શકાયું નથી. ફાયર વિભાગ દ્વારા આગ સંપૂર્ણપણે ઠાર્યા બાદ તપાસ હાથ ધરવામાં આવશે.

નોંધનીય છે કે આ ગોડાઉનો ૩ વીધા જમીનમાં ગેરકાયદેસર રીતે બનાવવામાં આવ્યા હોવાનું સામે આવ્યું છે. આગઉ પછ પાંડેસરા અને સચિન જીઆઈડીસી જેવા વિસ્તારોમાં આ જ પ્રકારે ગેરકાયદેસર ચીંદીના ગોડાઉનોમાં આગની ઘટનાઓ બની ચૂકી છે, જે તંત્રની કામગીરી સામે ગંભીર સવાલો ઉભા કરે છે.

અમદાવાદ : ડ્રગ્સની ૭૯ કેપ્સ્યુલ ગળીને ભારત આવેલી યુગાન્ડાની મહિલા કોર્ટે ૨૦ વર્ષની સજા ફટકારી

શારજાહથી એર અરેબિયાની ફ્લાઈટ દ્વારા અમદાવાદ આવેલી યુગાન્ડાની નાગરિક મુકાકીબીબી હાનાને એરપોર્ટ પર અટકાવવામાં આવી હતી

અમદાવાદ, કેબ્રુઆરી ૨૦૨૨માં સરદાર વલ્લભભાઈ પટેલ ઈન્ટરનેશનલ એરપોર્ટ પરથી રિકેક્ટોરેટ ઓફ રેવન્યુ ઈન્ટેલિજન્સ દ્વારા એક મોટા ડ્રગ્સ રેકેટનો પર્દાફાશ કરવામાં આવ્યો હતો. ડીઆરઆઈને અગાઉથી મળેલી ચોક્કસ માત્રાના આધારે શારજાહથી એર અરેબિયાની ફ્લાઈટ નંબર ૫૮૪૮૧ દ્વારા અમદાવાદ આવેલી યુગાન્ડાની નાગરિક મુકાકીબીબી હાનાને એરપોર્ટ પર અટકાવવામાં આવી હતી. મહિલાના સામાનની જ્યારે શરૂઆતમાં તપાસમાં કોઈ વાંધાજનક વસ્તુ મળી નહોતી, પરંતુ શારીરિક તપાસ દરમિયાન તેનું પેટ અસામાન્ય રીતે કઠણ જણાતા અધિકારીઓને શંકા ગઈ હતી. આ શંકાના આધારે વધુ તપાસ કરવામાં આવી હતી, જેમાં મહિલાએ ૭૯ ડ્રગ્સની કેપ્સ્યુલ ગળીને લાવ્યાનું બહાર આવ્યું હતું. મહિલાની સંમતિ બાદ તેને તાત્કાલિક સિવિલ હોસ્પિટલ ખાતે લઈ જવાઈ હતી. ત્યાં એક્સ-રે અને સીટી સ્કેન કરવામાં આવ્યા હતા, જેમાં તેના પેટમાં વિદેશી વસ્તુઓ હોવાની પુષ્ટિ થઈ હતી. તબીબોની સતત દેખરેખ હેઠળ ત્રણ દિવસ સુધી ચાલેલી પ્રક્રિયા બાદ તેના પેટમાંથી કુલ ૭૯ ડ્રગ્સ કેપ્સ્યુલ સફળતાપૂર્વક બહાર કાઢવામાં આવી હતી. આ કેપ્સ્યુલને ગાંધીનગર સ્થિત એફએસએલમાં મોકલવામાં આવ્યા હતા, જ્યાં પ્રાથમિક તપાસમાં તેમાં રહેલો પાવડર 'હેરોઈન' હોવાનું સાબિત થયું હતું. તમામ ૭૯ કેપ્સ્યુલમાંથી કુલ ૮૬૮ ગ્રામ હેરોઈન મળી આવ્યું હતું, જે એનડીપીએસ કાયદા મુજબ 'કોમર્શિયલ ક્યોન્ટ્રી' એટલે કે વ્યાપારી જથ્થામાં આવે છે. આ મામલે ડીઆરઆઈ દ્વારા મુકાકીબીબી હાના સામે એનડીપીએસ એક્ટની વિવિધ કલમો હેઠળ ગુનો નોંધવામાં આવ્યો હતો અને ત્યારબાદ ચાર્જશીટ દાખલ કરવામાં આવી હતી. કેસની સુનાવણી દરમિયાન ખાસ સરકારી વકીલ સુધીર ગુપ્તાએ પૂરતા સાબીતી અને દસ્તાવેજ પુરાવા રજૂ કરી કોર્ટને જણાવ્યું હતું કે આવા અનેક કિસ્સાઓમાં વિદેશી નાગરિકો દ્વારા ભારતમાં ડ્રગ્સ ઘુસારાવામાં આવી રહી છે, જેના કારણે યુવા ધન નશાના રવાને ચઢી બરબાદ થઈ રહ્યું છે. બંને પક્ષોની દલીલો બાદ સ્પેશિયલ એનડીપીએસ કોર્ટે નોંધ્યું હતું કે કેસ ગંભીર છે અને આરોપ સંપૂર્ણ રીતે પુરવાર થાય છે.

ગુજરાતમાં દેશના પહેલા 'બેરિયર ફ્રી' ટોલ પ્લાઝાનું ૨ ફેબ્રુઆરીથી ટ્રાયલ

કેન્દ્રીય મંત્રી નિતિન ગડકરીના હાઈવે આધુનિકીકરણના વિઝન હેઠળ ગુજરાતમાં દેશની પ્રથમ મલ્ટી-લેન બેરિયર-ફ્રી ટોલ કલેક્શન સિસ્ટમ

અમદાવાદ, નેશનલ હાઈવે પર મુસાફરી કરનારા વાહનચાલકો માટે મોટા સમાચાર સામે આવ્યા છે. કેન્દ્રીય મંત્રી નિતિન ગડકરીના હાઈવે આધુનિકીકરણના વિઝન હેઠળ ગુજરાતમાં દેશની પ્રથમ મલ્ટી-લેન બેરિયર-ફ્રી ટોલ કલેક્શન સિસ્ટમ સાકાર થવા જઈ રહી છે. સુરતના કામરેજ પાસે આવેલા ચોર્થાસી ટોલ પ્લાઝા ખાતે ૨ ફેબ્રુઆરીથી આ હાઈટેક સુવિધાનું ટ્રાયલ શરૂ કરવામાં આવશે. અત્યાર સુધી ટોલ પ્લાઝા પર વાહનોએ ઉભા રહેવું પડતું હતું અને બેરિયર ખુલવાની રાહ જોવી પડતી હતી.

પરંતુ નવી સિસ્ટમમાં કોઈ પણ પ્રકારના બેરિયર (આડા અવરોધ) હશે નહીં. વાહનો પોતાની સ્પીડ ઘટાડ્યા વગર જ સીધા પસાર થઈ શકશે. આગામી ૧૫ દિવસમાં આ સિસ્ટમ પૂર્ણ રીતે કાર્યરત થઈ જશે. એનએચએઆઈના જણાવ્યા અનુસાર, આ નવી સિસ્ટમમાં એનપીઆરટેકનોલોજીનો ઉપયોગ કરવામાં આવ્યો છે, જેમાં હાઈવે પર લાગેલા હાઈ-રિઝોલ્યુશન કેમેરા વાહનની નંબર પ્લેટને આપોઆપ સ્કેન કરશે. આ સ્કેનિંગ થતાની સાથે જ વાહનના ફાસ્ટેજ સાથે જોડાયેલા ખાતામાંથી ટોલની રકમ ઓટોમેટિક રીતે ટ્રાંઝેક્શન થઈ જશે. આ સમગ્ર પ્રક્રિયા સંપૂર્ણપણે ટેકનોલોજી આધારિત હોવાથી તેમાં કોઈ પણ પ્રકારની માનવીય દખલગીરીની જરૂર પડશે નહીં. નવા સિસ્ટમથી વાહનચાલકો ૮૦ કિમી/કલાકની ઝડપે ટોલ પ્લાઝા પસાર કરી શકશે. સરકારના અંદાજ મુજબ, આ ટેકનોલોજીથી દેશમાં અંદાજે ૧૫૦૦ કરોડ રૂપિયાના ઈંધણની બચત થશે અને ૬૦૦૦ કરોડ રૂપિયાની વધારાની આવક પ્રાપ્ત થશે. તાઈવાનની એફઈટીસી એજન્સીના ૨૫ નિષ્ણાતોની ટીમ આ પ્રોજેક્ટ પર સપ્ટેમ્બર મહિનાથી કામ કરી રહી છે.

મહાશિવરાત્રિના પાવન પર્વ નિમિત્તે જૂનાગઢ ખાતે દેશના સૌથી મોટા ધાર્મિક મેળાનું આયોજન

જૂનાગઢ ખાતે યોજનારા ભવનાથ મહાદેવના ઐતિહાસિક મેળાને લઈ રાજ્ય સરકાર દ્વારા વ્યાપક તૈયારીઓ શરૂ



ગાંધીનગર, આગામી મહાશિવરાત્રિના પાવન પર્વ નિમિત્તે જૂનાગઢ ખાતે યોજનારા ભવનાથ મહાદેવના ઐતિહાસિક મેળાને લઈ રાજ્ય સરકાર દ્વારા વ્યાપક તૈયારીઓ શરૂ કરી દેવામાં આવી છે. નાયબ મુખ્યમંત્રી અને ગૃહ રાજ્યમંત્રી હર્ષ સંઘવીએ ગાંધીનગરમાં યોજાયેલી ઉચ્ચસ્તરીય બેઠક બાદ માહિતી આપતાં જણાવ્યું હતું કે, સંતોના માર્ગદર્શન હેઠળ જૂનાગઢ મહાનગરપાલિકા, જિલ્લા વહીવટીતંત્ર અને રાજ્ય સરકારના વિવિધ વિભાગોના સંકલનથી દેશના સૌથી મોટા ધાર્મિક મેળાનું સુવ્યવસ્થિત આયોજન કરવામાં આવી રહ્યું છે. હર્ષ સંઘવીએ જણાવ્યું કે, ભવનાથ મહાદેવના દર્શન માટે દર વર્ષે અનેક વર્ષોથી દેશભરમાંથી લાખો શ્રદાળુઓ ઉમટી પડે છે. આ વિશાળ જનમેદનીને ધ્યાનમાં રાખીને આ વર્ષે વ્યવસ્થાઓને વધુ મજબૂત અને આધુનિક બનાવવામાં આવી છે. બેઠક

દરમિયાન મુખ્યત્વે શ્રદાળુઓની સુરક્ષા, સુવિધા અને સરળ અવરજવર માટે શું વધુ સારું કરી શકાય તે અંગે વિસ્તૃત ચર્ચા કરવામાં આવી હતી. તેમણે જણાવ્યું કે, આ વર્ષે મેળાના રૂટમાં મહત્વપૂર્ણ ફેરફાર કરવામાં આવ્યો છે. રવેડી વિસ્તાર તરફથી અંદાજે ૫૦૦ મીટરનો રૂટ વધારવામાં આવ્યો છે, જેથી ભીડનું સંચાલન સરળ બને અને દર્શનાર્થીઓને કોઈ અસુવિધા ન થાય. આ સાથે સરકાર દ્વારા વધારાની તમામ જરૂરી સુવિધાઓ ઉપલબ્ધ કરાવવામાં આવશે. સુરક્ષા વ્યવસ્થાની વાત કરતાં નાયબ મુખ્યમંત્રીએ જણાવ્યું કે, દર વર્ષે આશરે ૧૬૦૦ જેટલા પોલીસ કર્મચારીઓ તેનાત કરવામાં આવતા હતા, જ્યારે આ વર્ષે સુરક્ષાને વધુ મજબૂત બનાવવા માટે ૨૮૦૦ પોલીસ કર્મચારીઓ તેનાત રહેશે. આ ઉપરાંત, ભીડ વ્યવસ્થાપન અને સેવાકાર્ય માટે ૧૦૦૦થી વધુ વોલન્ટિયરો પણ હાજર રહેશે. મેળામાં આવનાર સંતો અને ભક્તોની રહેવા-જમવાની વ્યવસ્થાઓ અંગે પણ વિશેષ આયોજન કરવામાં આવ્યું છે. આશરે ૩૦૦ જેટલા ઉતારાઓમાં જમવાની સુવ્યવસ્થા કરવામાં આવી છે. સાથે જ, પીવાના પાણીની નવી અને પૂરતી વ્યવસ્થા ઊભી કરવામાં આવી રહી છે, જેથી કોઈ પણ સમયે પાણીની અછત ન સર્જાય.

દાહોદ: કતવારા પોલીસે સીટોની આડમાં લઈ જવાતો ૫૮ લાખનો વિદેશી દારૂ ઝડપી પાડ્યો

દાહોદ, મધ્ય પ્રદેશથી ગુજરાતમાં પ્રવેશ કરતા જ અમદાવાદ ઈન્દોર હાઈવે ઉપર પહેલું જ પોલીસ મથક કતવારા આવે છે. જેને પગલે આંતરરાજ્ય સરહદ નજીક ખંગેલા ચેકપોસ્ટ ઉપર પોલીસની ટીમ તૈનાત હતી અને ગુજરાતમાં પ્રવેશતા વાહનોનું ચેકિંગ કરી રહી હતી. દરમિયાન હરિયાણા પાસિંગનું એક કન્ટેનર આવતા તેને અટકાવી 'અંદર શું ભરેલું છે?' તે બાબતે પૂછતા ચાલકે "સીટો ભરેલી છે" તેમ કહી ગોળ ગોળ જવાબ આપતા પોલીસને શંકા ગઈ હતી. કન્ટેનરની તપાસ કરતા બોક્સમાં સીટો ભરેલી હતી તેને હટાવીને નીચે જોયું તો વિપુલ પ્રમાણમાં વિદેશી દારૂની પેટીઓ મળી આવી હતી. પોલીસે બાડમેર જિલ્લાના ઘનારામ ડુંગર અને અણદારામ ડાયલની અટકાયત કરી દારૂના જથ્થાની ગણતરી કરતા ૫૮.૫૩ લાખની કિંમતની ૬૭૫ પેટીઓ મળી આવી હતી પોલીસ ટ્રક સહિત ૮૦ લાખનો મુદ્દામાલ કબ્જે કરી આગળની કાર્યવાહી હાથ ધરી છે. પોલીસે દારૂ વેચનાર ગાડીમાં ભરાવી આપનાર અને વડોદરા ખાતે દારૂનો જથ્થો મંગાવનાર કરવામાં આવશે, ત્યારે રોજિંદા બે ચાલક વિરુદ્ધ ગુનો દાખલ કર્યો છે. જે પૈકી બેની ધરપકડ કરાઈ છે, જ્યારે બાકીના ઈસમોની ધરપકડના ચક્રો ગતિમાન કર્યા છે.

અમદાવાદ, જાન્યુઆરી સમાપ્ત થવાનો છે અને ફેબ્રુઆરી શરૂ થવાનો છે, અને આ નવો મહિનો સામાન્ય માણસ માટે ખૂબ જ મહત્વપૂર્ણ સાબિત થઈ શકે છે. દેશનું સામાન્ય બજેટ ૧ ફેબ્રુઆરી, ૨૦૨૬ ના રોજ રજૂ કરવામાં આવશે, ત્યારે રોજિંદા જીવનને લગતા ઘણા મુખ્ય નિયમોમાં પણ ફેરફારો લાગુ કરવામાં આવશે. આ ફેરફારો તમારા ખિસ્સા, ઘરના ખર્ચ, કર આયોજન, રોકાણો અને દૈનિક જરૂરિયાતોને સીધી અસર કરશે. ગેસ સિલિન્ડરથી લઈને સિગારેટ, ઈંધણથી લઈને બેંકિંગ અને ફાસ્ટેગ સુધી, દરેક ક્ષેત્રમાં થોડો ફેરફાર શક્ય છે. તેથી, એ જાણવું મહત્વપૂર્ણ છે કે ૧ ફેબ્રુઆરીથી કયા ફેરફારો થવાની સંભાવના છે અને તે તમારા જીવનને કેવી અસર કરશે.

એલપીજીથી સિગારેટ સુધી ફેબ્રુઆરીથી અનેક વસ્તુના ભાવ બદલાશે

સામાન્ય માણસના ખિસ્સા પર સીધી અસર!



અમદાવાદ, જરૂરિયાતોને સીધી અસર કરશે. ગેસ સિલિન્ડરથી લઈને સિગારેટ, ઈંધણથી લઈને બેંકિંગ અને ફાસ્ટેગ સુધી, દરેક ક્ષેત્રમાં થોડો ફેરફાર શક્ય છે. તેથી, એ જાણવું મહત્વપૂર્ણ છે કે ૧ ફેબ્રુઆરીથી કયા ફેરફારો થવાની સંભાવના છે અને તે તમારા જીવનને કેવી અસર કરશે.

દર મહિનાની જેમ, ૧ ફેબ્રુઆરી, ૨૦૨૬ ના રોજ નવા એલપીજી સિલિન્ડરના ભાવ જાહેર કરવામાં આવશે. ૧૪ કિલોગ્રામના ઘરેલુ ગેસ સિલિન્ડરના ભાવમાં નોંધપાત્ર ફેરફાર થવાની ધારણા છે. તાજેતરના મહિનાઓમાં, ૧૯ કિલોગ્રામના કોમર્શિયલ સિલિન્ડરના ભાવમાં સતત વધઘટ જોવા મળી છે. ૧ જાન્યુઆરીએ દિલ્લીમાં કોમર્શિયલ સિલિન્ડરના ભાવમાં ૧૪.૫૦નો ઘટારો કરવામાં આવ્યો હતો, જેનાથી ભાવ ૧૮૦૪ થયો હતો. હવે, લોકો ઘરેલુ ગેસ સિલિન્ડરના ભાવ પર પણ નજર રાખી રહ્યા છે. એલપીજીની સાથે એર ટર્બાઈન ફ્યુઅલ (એટીએફ)ના નવા ભાવ ૧ ફેબ્રુઆરીએ જાહેર કરવામાં આવશે. એટીએફના ભાવમાં ફેરફાર સીધી વિમાન ભાડા પર અસર કરે છે. ગયા મહિને, ૧ જાન્યુઆરીએ, દિલ્લીમાં એટીએફના ભાવમાં આશરે ૭% ઘટારો કરવામાં આવ્યો હતો. વધુમાં, સીએનજી અને પીએનજીના ભાવમાં પણ ફેરફાર શક્ય છે, જે વાહન ચલાવવા અને ઘરેલુ ગેસના ખર્ચને અસર કરી શકે છે. ૧ ફેબ્રુઆરી, ૨૦૨૬ થી તમામ ઉત્પાદનો અને પાન મસાલા પર વધારાનો કર લાદવામાં આવી શકે છે. અહેવાલો અનુસાર, સરકાર GST વળતર ઉપકરની જગ્યાએ નવી એક્સાઈઝ ડ્યુટી અને ઉપકર લાગુ કરવાનો નિર્ણય લીધો છે. નવી સિસ્ટમ હેઠળ, GS ઉપરાંત, પાન મસાલા અને તમાકુ ઉત્પાદનો પર આરોગ્ય અને રાષ્ટ્રીય સુરક્ષા ઉપકર લાદવામાં આવશે, જેના કારણે ભાવમાં વધારો થવાની ધારણા છે. ફાસ્ટેગ વપરાશકર્તાઓ માટેના નિયમો પણ ૧ ફેબ્રુઆરીથી બદલાવાના છે. એનએચએઆઈ અનુસાર, કાર, જીપ અને વાન માટે ફાસ્ટેગ જારી કરવા માટે કે વાયરથી ચકાસણી પ્રક્રિયામાં સુધારો કરવામાં આવ્યો છે, જે નવા વપરાશકર્તાઓને રાહત આપી શકે છે. આ ફેરફારને ટોલ સિસ્ટમને સરળ બનાવવા તરફ એક મહત્વપૂર્ણ પગલું માનવામાં આવે છે. ફેબ્રુઆરી રજા સાથે શરૂ થાય છે. જો તમારી પાસે બેંક સંબંધિત કોઈ મહત્વપૂર્ણ કામ હોય, તો પહેલા રજાઓની સૂચિ તપાસવાનું ભૂલશો નહીં. આરબીઆઈ વેબસાઈટ અનુસાર, ફેબ્રુઆરીમાં બેંકો લગભગ ૧૦ દિવસ બંધ રહી શકે છે, જેમાં સાપ્તાહિક રજાઓ અને છત્રપતિ શિવાજી મહારાજ જયંતિ જેવા પ્રસંગોનો સમાવેશ થાય છે. તેથી, મહત્વપૂર્ણ બેંકિંગ કાર્યો અગાઉથી પૂર્ણ કરવા શ્રેષ્ઠ છે.

સ્વતંત્રતા કા મંત્ર : વંદે માતરમ' થીમ આધારિત ગુજરાતના ટેબ્લોને પોપ્યુલર યોઈસ શ્રેણીનો પ્રથમ ક્રમનો એવોર્ડ

નવી દિલ્હી ખાતે ગુજરાત રાજ્ય વતી મુખ્યમંત્રીના અગ્ર સચિવ ડૉ. વિકાંત પાંડે અને માહિતી કમિશનર કિશોર બચાણીએ ટ્રોફી સ્વીકારી

સતત ચાર વર્ષ પોપ્યુલર યોઈસ એવોર્ડની સાથે વર્ષ ૨૦૨૪માં જ્યુરીઝ યોઈસ એવોર્ડ સાથે ગુજરાતને ચાર વર્ષમાં કુલ ૫ એવોર્ડ એનાયત થયા

ગાંધીનગર, ૭૭મા પ્રજાસત્તાક પર્વ નિમિત્તે નવી દિલ્હીના કર્તવ્ય પથ ખાતે યોજાયેલી પરેડમાં ગુજરાતના ટેબ્લોને સતત ચોથી વખત 'પોપ્યુલર યોઈસ કેટેગરી'માં પ્રથમ ક્રમ પ્રાપ્ત કરવા બદલ વિધિવત્ રીતે ટ્રોફી અને પુરસ્કાર એનાયત કરવામાં આવ્યો છે. નવી દિલ્હીના રાષ્ટ્રીય રંગશાળા શિબિર ખાતે યોજાયેલા પારિતોષિક વિતરણ સમારોહમાં કેન્દ્રિય રાજ્ય રક્ષામંત્રી સંજય સેઠના હસ્તે આપવામાં આવેલી આ ટ્રોફી અને પ્રમાણપત્રનો ગુજરાત રાજ્ય વતી મુખ્યમંત્રીના અગ્ર સચિવ ડૉ. વિકાંત પાંડે અને માહિતી કમિશનર કિશોર બચાણીએ સ્વીકાર કર્યો હતો. આ સાથે જ ટેબ્લો નિર્માણની પ્રક્રિયા સમયે રાષ્ટ્રીય રંગશાળા ખાતે યોજાયેલી વિવિધ રાજ્યોના કલાકારો દ્વારા સાંસ્કૃતિક નૃત્યોની રૂપરૂપામાં ગુજરાતના નૃત્યને પ્રોત્સાહક ઈનામ પ્રાપ્ત થયું હતું. અગ્રે ઉલ્લેખનીય છે કે, 'સ્વતંત્રતા કા મંત્ર : વંદે માતરમ' વિષય આધારિત ચાલુ વર્ષનો ટેબ્લો ગુજરાત સરકારની માહિતી કમિશનર કચેરી દ્વારા નિર્માણ કરવામાં આવ્યો હતો. માહિતી કમિશનર કિશોર બચાણીના દિશાદર્શન અને અધિક માહિતી નિયામક અરવિંદ પટેલના માર્ગદર્શનમાં સંયુક્ત માહિતી નિયામક ડૉ. સંજય કચોટ અને ફિલ્મ

પ્રોડક્શન શાખાના નાયબ માહિતી નિયામક ભાવના વસાવા દ્વારા આ ટેબ્લો નિર્માણની સમગ્ર કામગીરી હાથ ધરવામાં આવી હતી. આ પૂર્વે વર્ષ ૨૦૨૩માં પુનઃપ્રાપ્ય ઊર્જાના મહત્તમ ઉપયોગના આહવાનને સાકાર કરવામાં ગુજરાતની પહેલરૂપે રજૂ કરવામાં આવેલા 'કિલન ઝીન એનર્જીયુક્ટ ગુજરાત' ટેબ્લોને 'પોપ્યુલર યોઈસ' શ્રેણીમાં એવોર્ડ સાથે શરૂ થયેલી આ વિજય પરંપરાને આગળ વધારતાં વર્ષ ૨૦૨૪માં રજૂ કરવામાં આવેલા ગુજરાતના 'ધોરડાં વર્લ્ડ બેસ્ટ ટ્યુરિઝમ વિલેજ' થીમ આધારિત ટેબ્લોએ 'પોપ્યુલર યોઈસ' શ્રેણીમાં એવોર્ડની સાથે સાથે ટેબ્લોઝની શ્રેષ્ઠતા માટેની પસંદગી સમિતિની 'જ્યુરીઝ યોઈસ' શ્રેણીમાં પણ બીજો ક્રમ મેળવ્યો હતો. જ્યારે વર્ષ ૨૦૨૫માં વડાપ્રધાન નરેન્દ્રભાઈ મોદીની પ્રેરણા અને માર્ગદર્શનમાં ગુજરાતે આધુનિક વિકાસની જે હરણફાળ ભરી છે તેની વિકાસ ગાથા અને પ્રાચીન વિરાસતની ઝાંખી દર્શાવતો 'આનંદપુરથી એકતાનગર સુધી - વિરાસતથી વિકાસનો અદભૂત સંગમ' ટેબ્લો 'પોપ્યુલર યોઈસ એવોર્ડ' જીત્યા બાદ સતત ચોથા વર્ષે આ શ્રેણીમાં વર્ષ ૨૦૨૬ નો આ રાષ્ટ્રીય પુરસ્કાર જીતીને ગુજરાતે ઇતિહાસ સર્જ્યો છે.



સાથે સાથે ટેબ્લોઝની શ્રેષ્ઠતા માટેની પસંદગી સમિતિની 'જ્યુરીઝ યોઈસ' શ્રેણીમાં પણ બીજો ક્રમ મેળવ્યો હતો. જ્યારે વર્ષ ૨૦૨૫માં વડાપ્રધાન નરેન્દ્રભાઈ મોદીની પ્રેરણા અને માર્ગદર્શનમાં ગુજરાતે આધુનિક વિકાસની જે હરણફાળ ભરી છે તેની વિકાસ ગાથા અને પ્રાચીન વિરાસતની ઝાંખી દર્શાવતો 'આનંદપુરથી એકતાનગર સુધી - વિરાસતથી વિકાસનો અદભૂત સંગમ' ટેબ્લો 'પોપ્યુલર યોઈસ એવોર્ડ' જીત્યા બાદ સતત ચોથા વર્ષે આ શ્રેણીમાં વર્ષ ૨૦૨૬ નો આ રાષ્ટ્રીય પુરસ્કાર જીતીને ગુજરાતે ઇતિહાસ સર્જ્યો છે.